



ஈரோடு மாவட்ட அரசிதழ்

சிறப்பு வெளியீடு

ஆணையின்படி வெளியிடப்பட்டது

ஈரோடு, ஜூலை 17, 2019

[விகாரி, ஆடி 1 - திருவள்ளூர் ஆண்டு 2050]

[எண் 21

உள்ளாட்சித்துறை அறிவிக்கை

[ந.க.எண்.1260/2017/(எச்-1)/நாள்.17-6-2019]

நகராட்சி நிர்வாகம் மற்றும் குடிநீர் வழங்கல் துறை

சத்தியமங்கலம் நகராட்சி-ஈரோடு மாவட்டம்

பிளாஸ்டிக் கழிவு மேலாண்மை துணை விதிகள் 2016

2019 ஆம் வருடத்திய தமிழ்நாடு நகராட்சிகள் சட்டம் பிரிவு 12 இன் கீழ் ஏற்படுத்தப்படும் உப விதிகள்

சத்தியமங்கலம் நகர்மன்றத்தீர்மான எண்.1033 நாள்.8.3.2019.

நகராட்சி நிர்வாக ஆணையர், சென்னை அவர்களின் அலுவலக சுற்றறிக்கை ந.க.எண். 44555/2013/பி-3 நாள்.28.2.2019 இன் படியும் 2019 ஆம் வருடத்திய தமிழ்நாடு நகராட்சிகள் (இரண்டாம் திருத்தச்) சட்டம் 12ன்படியும் (No. of 2019 The Tamil Nadu Municipal Laws (Second Amendment) Act 2019 Published in Tamil Nadu Government Gazette Extraordinary No.75 Dt 21.02.2019) மற்றும் தமிழ்நாடு அரசின் சுற்றுபுறகுழல் மற்றும் வனத்துறை அரசாணை எண்.84. நாள். 25.06.2018ன் படியும் தமிழக நகராட்சி பகுதிகளில் பயன்படுத்தப்பட்ட மற்றும் தூக்கி வீசப்பட்ட (Use and throwaway Plastics) நெகிழியை தயாரித்தல், சேகரித்தல், வழங்குதல், கொண்டு செல்லுதல், விற்பனை செய்தல், பயன்படுத்துதல் மற்றும் பகிர்நதளித்தல் ஆகியவற்றை தடை செய்ததன் அடிப்படையில் துணை விதிகள் ஏற்படுத்தியோ அல்லது ஏற்கனவே இயற்றப்பட்ட துணைவிதிகளில் திருத்தங்கள் மேற்கொண்டு அரசிதழில் வெளியிட தெரிவித்துள்ளதன் அடிப்படையில் சத்தியமங்கலம் நகராட்சி பகுதியில் ஒரு தடவை மட்டும் பயன்படுத்தப்பட்ட (Use and through) மற்றும் தூக்கி வீசப்பட கூடிய நெகிழியை தயாரித்தல், சேகரித்தல், வழங்குதல் கொண்டு செல்லுதல் விற்பனை செய்தல் பயன்படுத்துதல் மற்றும் பகிர்நதளித்தல் ஆகியவற்றை தடை செய்தும் ஏற்கனவே இயற்றப்பட்ட சத்தியமங்கலம் நகராட்சி பிளாஸ்டிக் கழிவு மேலாண்மை துணை விதிகள் 2016 (ஈரோடு மாவட்ட அரசிதழ் எண். 25 நாள்.11.07.2017) இல் கீழ்க்கண்ட திருத்தங்கள் செய்ய சத்தியமங்கலம் நகர்மன்றத் தீர்மான எண்.1033, நாள்.08.03.2019 இல் ஒப்புதல் வழங்கப்பட்டுள்ளது.

(i) செயலாக்க அதிகாரி : நகராட்சிப் பகுதிகளில் செயலாட்சி அதிகாரி எனப்படுவர் நகராட்சி ஆணையாளர் ஆவர்.

(ii) ஆய்வு நடத்தும் அதிகாரி : ஆய்வு நடத்தும் அதிகாரி எனப்படுபவர்கள் நகராட்சிப் பகுதிகளில் துப்புரவு பணி மேற்பார்வையாளர், துப்புரவு ஆய்வாளர், நகர்நல அலுவலர் அல்லது துப்புரவு அலுவலர் மற்றும் ஆணையரால் அதிகாரமளிக்கப்பட்ட பிற பணியாளர்களாவர்.

(iii) மேல்முறையீட்டு அலுவலர் : இந்த உபவிதிகளில் தெரிவிக்கப்பட்டுள்ள பொருளடக்கம் தொடர்பான கருத்துகளில் மேல் முறையீட்டு அலுவலர் ஆணையரே ஆவார்

(iv) தண்டனைகள் விதிக்கும் முறைகள் :

இந்த உப விதிகளில் தெரிவிக்கப்பட்டுள்ள விதிகளை மீறுபவர்களுக்கு முதல் முறை இரண்டாம் முறை மற்றும் மூன்றாம் முறையான குற்றத்திற்கு அட்டவணை- II ல் கண்டுள்ளவாறு நிர்ணயம் செய்யப்பட்டுள்ள அபராதத்தை குற்றம் நடைபெறுகின்ற இடத்திலேயே (Spot Fine) வசூலிக்கப்படுவதுடன் தடை செய்யப்பட்ட நெகிழிகள் பறிமுதல் செய்யப்படும். நான்காவது முறையாக மீறுபவருக்கு உடனடியாக தொழில் உரிமம் இரத்து செய்யப்படும்.

1. வர்த்தக நிறுவனங்களின் வகைப்பாடு:

- மொத்தமாக (Whole sale) சேமித்தல்/ வழங்குதல்/ கொண்டு செல்லுதல்/ விற்பனை செய்தல்/ பகிர்ந்தளித்தல்.
- வணிக வளாகங்கள், துணிக்கடைகள் பல்பொருள் அங்காடிகள், திரை அரங்குகள், திருமண மண்டபங்கள், மதுபான கூடங்கள், தொழிற்சாலைகள், பள்ளி கல்லூரி நிறுவனங்கள் மற்றும் பெரிய வணிக நிறுவனங்கள்.
- மளிகை கடைகள், மருந்து கடைகள், பழக்கடைகள், காங்கரி கடைகள், இறைச்சி மற்றும் மீன்கடைகள் முதலானவைகள்,
- சிறிய வணிக விற்பனையாளர்கள், தெருவோர்க்கடைகள் மற்றும் இதர வணிக நிறுவனங்கள்.

2. இந்த துணை விதியை மீறினால் செலுத்தும் அபராதம் :

இந்த துணை விதிகள் தொடங்கிய நாளும் அதற்கு பின்பும் பழக்கப்படும்/ எச்சரிக்கை காலம் 30 நாட்கள் ஆகும். அதற்கும் பிறகு இந்த துணை விதிகளை மீறுதல் இருந்தால் அபராத அட்டவணைப்படி இந்த துணை விதி மீறும் நிகழ்வு ஒவ்வொன்றுக்கும் அபராத தொகையுடன் தண்டிக்கப்படுவார்.

3. அட்டவணை II-ல் குறிப்பிட்டபடி அபராத தொகை கட்ட இயலவில்லை அல்லது மறுத்தாலோ எனில் அவருக்கு எதிராக கடையை / நிறுவனத்தை அல்லது குடோனைப் பூட்டி முத்திரை இடுவதுடன் நகர காவல் சட்டம்/ இந்திய குற்றவியல் நடைமுறை சட்டம்/ மாவட்ட நகராட்சிகள் சட்டம் 1920/ பொது சுகாதார சட்டம் 1939 ன்படி வழக்கு மற்றும் மேல் நடவடிக்கை எடுக்கப்படும்.

4. மேல் முறையீட்டுக்கு உரிமை : சத்தியமங்கலம் நகராட்சியின் இந்த துணை விதிகளில் பாதிப்படைந்த யாரும் ஆணையாளருக்கு மேல் முறையீடு செய்ய உரிமையுள்ளவர்கள் ஆவர். இந்த துணை விதிகள் சத்தியமங்கலம் நகர் மன்றத்தின் உரிய ஒப்புதல் பெற்று நடைமுறைக்கு வந்துள்ளன.

5. தண்டனைகள் விவரம்:-

அட்டவணை II

பிரிவு 306 (28-A)-ன் படி இயற்றப்பட்ட துணை விதிகளை மீறுவதற்கான தண்டங்கள்

வரிசை எண்.	குற்றங்கள்	முதன் முறையான குற்றத்திற்கான பணத்தண்டம் (3)	இரண்டாம் முறையான குற்றத்திற்கான பணத்தண்டம் (4)	மூன்றாம் முறையான குற்றத்திற்கான பணத்தண்டம் (5)
(1)	(2)			
1.	பயன்படுத்தப்பட்ட மற்றும் தூக்கி வீசப்பட்ட நெகிழியை சேமித்தல், வழங்குதல், கொண்டு செல்லுதல், விற்பனை செய்தல் மற்றும் பகிர்ந்தளித்தல்	25000	50000	100000
2.	வணிக வளாகங்கள், துணிக்கடைகள் மற்றும் பல்பொருள் அங்காடிகள் போன்ற மிகப்பெரிய வணிக நிறுவனங்களில் பயன்படுத்தப்பட்ட மற்றும் தூக்கி வீசப்பட்ட நெகிழியை பயன்படுத்துதல் மற்றும் பகிர்ந்தளித்தல்	10000	15000	20000

(1)	(2)	(3)	(4)	(5)
3.	மளிகைக்கடைகள் மற்றும் மருந்துக்கடைகள் நடுத்தர வணிக நிறுவனங்களில் பயன்படுத்தப்பட்ட மற்றும் தூக்கி வீசப்பட்ட நெகிழியை பயன்படுத்துதல் மற்றும் பகிர்ந்தளித்தல்	1000	2000	5000
4.	சிறிய வணிக விற்பனையாளர்கள் பயன்படுத்தப்பட்ட மற்றும் தூக்கி வீசப்பட்ட நெகிழியை பயன்படுத்துதல் மற்றும் பகிர்ந்தளித்தல்	100	200	500

சத்தியமங்கலம்,
17-06-2019.

(ஓ.இ.), X X X.,
தனி அலுவலர் மற்றும் ஆணையாளர்,
சத்தியமங்கலம் நகராட்சி.

தமிழ்நாடு எழுதுபொருள் மற்றும் அச்சத்துறை இயக்குநரால் சேலம் அரசினர் கிளை அச்சகத்தில் அச்சிடப்பட்டு மாவட்ட ஆட்சியரால் வெளியிடப்பட்டது.